



Qorti Kriminali

Onor. Imhallef Dr. Edwina Grima LL.D.

Ammisjoni Nru: 2/2016

Ir-Repubblika ta' Malta

Vs

Christopher Borg

Illum 2 ta' Gunju, 2016,

Il-Qorti,

Rat l-imputazzjonijiet migjuba fil-konfront tal-akkuzat Christopher Borg, detentur tal-karta tal-identita' Maltija bin-numru 9867M akkuzat talli:

F'dawn il-Gzejjer jew barra minn dawn il-Gzejjer, fil-21 ta' Gunju, 2010 u matul dawn l-ahhar gimghat:

- a) Assocja ruhu ma xi persuna jew persuni ohra f'dawn il-Gzejjer jew barra minn dawn il-Gzejjer sabiex ibiegh jew jittraffika f'dawn il-Gzejjer medicina perikoluza (Erojina), bi ksur tad-dispozizzjonijiet tal-Ordinanza dwar il-Medicini Perikoluzi, Kap 101 tal-Ligijiet ta' Malta jew ippromova, ikkostitwixxa, organizza, jew iffinanzja l-assocjazzjoni, sabiex tigi importata f'Malta id-droga erojina u dan bi ksur tal-artikolu 22(1) tal-Kap 101 tal-Ligijiet ta' Malta.
- b) Importa, jew gieghel li tigi importata jew ghamel xi haga sabiex tigi importata medicina perikoluza (Erojina) f'Malta, bi ksur tad-dispozizzjonijiet tal-Ordinanza Dwar il-Medicini Perikoluzi, Kap. 101 tal-Ligijiet ta' Malta;

c) Kellu fil-pussess tieghu id-droga erojina specifikata fl-ewwel skeda tal-Ordinanza dwar il-Medicini Perikoluzi, tal-Kapitolu 101 tal-Ligijiet ta' Malta meta ma kienx fil-pussess ta' awtorizzazjoni ghall-importazzjoni jew ghal-esportazzjoni mahruga mit-Tabib Principali tal-Gvern skond id-disposizzjoni tar-4 u s-6 Taqsima tal-Ordinanza u meta ma kienx bil-licenzja jew xort' ohra awtorizzat li jimmanifattura, jew li jforni d-droga msemmija u meta ma kienx b'xi mod iehor bil-Licenzja mill-President ta' Malta li jkollu d-droga msemmija fil-pussess tieghu u naqas li jipprova li d-droga msemmija giet fornuta lilu ghal uzu tieghu skond ir-ricetta kif provdut fir-regolamenti msemmija u dan bi ksur tar-regoli tal-1939 dwar il-kontroll intern tad-drogi perikoluzi (GN.292/1939) kif sussegwentement emendati u bi ksur tal-ordinanza dwar il-Medicini Perikoluzi Kap 101 tal-Ligijiet ta' Malta, liema droga nstabet f'tali cirkostanzi li juru li ma kienitx ghall-uzu esklussiv tieghu.

Il-Qorti giet mitlbua sabiex f'kaz ta' htija tordna lill-imputat ihallas l-ispejjez li għandhom x'jaqsmu mal-hatra tal-esperti, skond l-artikolu 533(1) tal-Kap. 9 tal-Ligijiet ta' Malta.

Il-Qorti giet mitluba ukoll sabiex tissekwestra f'idejn terzi persuni b'mod generali il-flejjes u l-propjeta' mobbli jew immobbli kollha li jkunu dovuti lil jew ikunu imissu lill-akkuzat jew huma propjeta' tieghu, kif ukoll sabiex il-Qorti tipprobixxi lill-akkuzat milli jitrasferixxi jew xort' ohra jiddisponi minn xi propjeta' mobbli jew immobbli u dan ai termini tal-artikolu 22A tal-Ordinanza Dwar il-Medicini Perikoluzi, Kap 101 tal-Ligijiet ta' Malta u tal-artikolu 23A tal-Kodici Kriminali Kap. 9 tal-Ligijiet ta' Malta.

Rat il-verbal tal-Qorti tal-Magistrati tat-28 ta' April, 2016 fejn l-akkuzat Christopher Borg ammetta l-imputazzjonijiet migjuba kontra tieghu u kkonferma tali ammissjoni anke wara li l-Qorti akkordatlu zmien biex jikkunsidra din l-ammissjoni.

Rat in-nota tal-Avukat Generali pprezentata fir-registru ta' din il-Qorti fis-6 ta' Mejju, 2016 fejn iddikjara li ai termini tal- artikolu 392B(2) tal-Kap IX tal-Ligijiet ta' Malta, illi l-imputazzjonijiet kif adebitati quddiem il-Qorti tal-Magistrati (Malta)

bhala Qorti Istruttorja u li ghalihom l-imputat rregistra l-ammissjoni fuq imsemmija, għandhom jitqiesu bhala Att ta' Akkuza ghall-finijiet u effetti kollha tal-ligi.

Rat ir-rikors konguntiv tal-Avukat Generali u tal-akkuzat Christopher Borg, prezentat fis-seduta tas-26 ta' Mejju, 2016 fejn filwaqt li għamlu referenza għal-ammissjoni u għad-disposizzjonijiet tal-artikolu 392B(5)(a) tal-Kodici Kriminali, kongutivament iddikjaraw li qablu u talbu lil din l-Onorabbli Qorti timponi fuq l-akkuzat Christopher Borg il-piena ta' prigunerija effettiva għal perijodu ta' disa' (9) snin flimkien ma' multa ta' hmistax-il elef ewro (€15,000), u dan oltre kwalsiasi sanzjoni u/jew konsegwenza ohra konsegwenzjali għad-dikjarazzjoni u sejbien ta' htija ai termini tal-Kaptitolu 9 u Kapitolu 101 tal-Ligijiet ta' Malta, inkluz il-konfiska ta' kwalunkwe flejjes u tal-propjeta' mobbli u mmobbli appartenenti lill-istess rikorrent Christopher Borg.

Rat l-atti kollha tal-kawza.

Rat il-fedina penali aggornata tal-hati.

Għaldaqstant, din il-Qorti, in vista tal-ammissjoni registrata quddiem il-Qorti tal-Magistrati fit-28 ta' April, 2016, u sussegwentement konfermata dakinhar stess, tiddikjara lil Christopher Borg hati talli f'dawn il-Gzejjer jew barra minn dawn il-Gzejjer, fil-21 ta' Gunju, 2010 u matul dawn l-ahhar gimghat:

- a) Assocja ruhu ma xi persuna jew persuni ohra f'dawn il-Gzejjer jew barra minn dawn il-Gzejjer sabiex ibiegh jew jittraffika f'dawn il-Gzejjer medicina (Erojina), bi ksur tad-dispozizzjonijiet tal-Ordinanza dwar il-Medicini Perikoluzi, Kap 101 tal-Ligijiet ta' Malta jew ippromova, ikkostitwixxa, organizza, jew iffinanzja l-assocjazzjoni, sabiex tigi importata f'Malta id-droga erojina u dan bi ksur tal-artikolu 22(1) tal-Kap 101 tal-Ligijiet ta' Malta.

- b) Importa, jew gieghel li tigi importata jew ghamel xi haga sabiex tigi importata medicina perikoluza (Erojina) f'Malta, bi ksur tad-dispozizzjoniet tal-Ordinanza Dwar il-Medicini Perikoluzi, Kap. 101 tal-Ligijiet ta' Malta;
- c) Kellu fil-pussess tieghu id-droga erojina specifikata fl-ewwel skeda tal-Ordinanza dwar il-Medicini Perikoluzi, tal-Kapitolu 101 tal-Ligijiet ta' Malta meta ma kienx fil-pussess ta' awtorizzazjoni ghall-importazzjoni jew ghal-esportazzjoni mahruga mit-Tabib Principali tal-Gvern skond id-disposizzjoni tar-4 u s-6 Taqsima tal-Ordinanza u meta ma kienx bil-licenzja jew xort' ohra awtorizzat li jimmanifattura, jew li jforni d-droga msemmija u meta ma kienx b'xi mod iehor bil-Licenzja mill-President ta' Malta li jkollu d-droga msemmija fil-pussess tieghu u naqas li jipprova li d-droga msemmija giet fornuta lilu ghal uzu tieghu skond ir-ricetta kif provdut fir-regolamenti msemmija u dan bi ksur tar-regoli tal-1939 dwar il-kontroll intern tad-drogi perikoluzi (GN.292/1939) kif sussegwentement emendati u bi ksur tal-ordinanza dwar il-Medicini Perikoluzi Kap 101 tal-Ligijiet ta' Malta, liema droga nstabet f'tali cirkostanzi li juru li ma kienitx ghall-uzu esklussiv tieghu.

Ikkunsidrat,

Illi il-gurisprudenza lokali kif ukoll dik ta' barra minn xtutna fir-rigward tal-piena inflitta meta persuna tagħmel ammissjoni bikrija fasslet il-linji gwida li il-Qorti għandha issegwi liema linji gwida huma indikati fid-decizjonijiet "Ir-Repubblika ta' Malta vs. Nicholas Azzopardi" [24.2.1997] (Qorti Kriminali); "Ir-Repubblika ta' Malta vs. Mario Camilleri" [5.7.2002] (Qorti ta' l-Appell Kriminali); "Il-Pulizija vs. Emmanuel Testa" [17.7.2002] (Qorti ta' l-Appell Kriminali) kif ukoll il-BLACKSTONE'S CRIMINAL PRACTICE (Blackstone Press Limited 2001 edit);

In vista ta' dan kollu, din il-Qorti thoss li fil-każ ta' Christopher Borg għandha taderixxi għat-talba konguntiva magħmula skond l-artikolu 392B(5) tal-Kodiċi Kriminali u għaldaqstant, wara li rat l-artikoli 9, 10(1), 12, 14, 15(A), 20, 22(1)(a)(f), 22(1A)(1B)(2)(a)(i)(3A)(a)(b)(c)(d) u 26 tal-Kapitolu 101 tal-Ligijiet ta' Malta, ir-regolamenti 4 u 9 tal-Legislazzjoni sussidjarja 101.02, l-artikoli 17(h), 18, 20, 22, 23 and 533 tal-Kodici Kriminali, tikkundanna lil hati Christopher Borg għal piena ta'

prigunerija effettiva ghal perjodu ta' disa' (9) snin flimkien ma' multa ta' himistax-il elf ewro (€15,000) li jekk ma tithallasx puntwalment tigi konvertita f'terminu ta' sena prigunerija, kif ukoll tikkundannah ihallas s-somma ta' erbat elef, mijas u wiehed u tletin ewro u ghaxar centezmi (€4131.10), rappresentanti l-ispejjez tal-perizji inkorsi f'dan il-process u dan a tenur tal-artikolu 533 tal-Kodici Kriminali.

Tordna ukoll il-konfiska favur il-Gvern ta' Malta tal-oggetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjetà mobbli u immobbli ohra tal-hati.

Inoltre jekk l-ispejjez tal-perizja ma jithallsux fi zmien hmistax-il jum mid-data tas-sentenza jigu konvertiti f'terminu ta' prigunerija skont il-ligi.

Finalment, sakemm l-Avukat Generali ma jindikax b'nota, li għandha tigi prezentata fi zmien hmistax-il (15) jum mid-data tas-sentenza appellata, li d-droga esebita hija mehtiega għal konnessjoni ma' xi proceduri kriminali ohra kontra terzi persuni, id-droga kollha esebita u l-affarijiet li għandhom x'jaqsmu magħha jigu distrutti a kura tar-Registratur tal-Qrati u Tribunali Kriminali, taht is-sorveljanza diretta tad-Deputat Registratur tal-Qorti Kriminali li għandu jagħmel verbal ta' tali distruzzjoni u jgħib u konjizzjoni tal-Qorti b'nota appozita b'kopja li għandha tigi innotifikata lill-Avukat Generali u lill-hati.

(ft) Edwina Grima.

Imħallef.

Franklin Calleja

Deputat Registratur